

Fit-tielet lok, is-sentenza appellata interpretat b'mod żbaljat il-konstatazzjonijiet tar-rapport tal-Bord tal-Organizzazzjoni Dinjija tal-Kummerċ (WTO) intitolat "Ċina – Miżiri Antidumping u Kumpensatorji fuq il-Komoditajiet ta' Laħam tal-Brojler mill-Istati Uniti", adottat fit-2 ta' Awwissu 2013 (WT/DS 427/R), u ġurisprudenza oħra tal-WTO u tal-Unjoni.

Fir-raba' lok, is-sentenza appellata interpretat b'mod żbaljat l-Artikolu 8(1) tar-Regolament bażiku meta kkonstatat li kalkolu tat-twaqqigh tal-prezzijiet li jinjora 45 % tal-bejgħ tal-industrija tal-Unjoni huwa konformi mar-rekwiżit legali ta' analiżi bbażata fuq eżami ogġettivi u provi pożittivi.

Fil-ħames lok, is-sentenza appellata żnaturat il-provi meta kkonkludiet li s-sussidji taħt l-iskema tal-Fond għall-Pjantaġġuni tal-Palm taż-Żejt ma ngħatawx b'riferiment għall-kwantitajiet immanifatturati, prodotti, esportati jew ittrasportati.

Fis-sitt lok, is-sentenza appellata fehmet hażin l-argument tal-appellanti u interpretat b'mod żbaljat l-Artikolu 7(2) tar-Regolament bażiku.

⁽¹⁾ ĠU 2019 L 317, p. 42.

⁽²⁾ ĠU 2016 L 176, p. 55.

Appell ippreżentat fit-28 ta' Frar 2023 minn Swissgrid AG mid-digriet mogħti mill-Qorti Ġenerali (It-Tielet Awla) fil-21 ta' Diċembru 2022 fil-Kawża T-127/21, Swissgrid vs Il-Kummissjoni

(Kawża C-121/23 P)

(2023/C 127/35)

Lingwa tal-kawża: l-Ingliż

Partijiet

Appellant: Swissgrid AG (rappreżentanti: P. De Baere, P. L'Ecluse, K. T'Syen u V. Lefever, avocats)

Parti oħra fil-proċedura: Il-Kummissjoni Ewropea

Talbiet

L-appellanti titlob li l-Qorti tal-Ġustizzja jogħgħobha:

- tannulla d-digriet appellat;
- tiċhađ l-eċċezzjoni ta' inammissibbiltà tal-Kummissjoni u tiddikjara r-rikors għal annullament bħala ammissibbli, u tibgħat lura l-kawża lill-Qorti Ġenerali sabiex din tiddeċiedi fuq il-mertu tar-rikors;
- tirriżerva l-ispejjeż.

Aggravji u argumenti prinċipali

Insostenn tal-appell l-appellanti tinvoka tliet aggravji.

L-ewwel aggravju bbażat fuq il-fatt li l-Qorti Ġenerali wettqet żball ta' liġi billi applikat eżami ġuridiku żbaljat sabiex tiddeċiedi jekk id-deċiżjoni inkluża fittra tas-17 ta' Diċembru 2020 iffirmata mid-Direttur tad-Direttorat Ġenerali tal-Energija tal-Kummissjoni (iktar 'il quddiem id-"deċiżjoni kkontestata") tikkostitwixxix att li jista' jiġi kkontestat taħt l-Artikolu 263 TFUE.

It-tieni aggravju bbażat fuq il-fatt li l-Qorti Ġenerali wettqet żball billi ddikjarat li l-Artikolu 1(6) u l-Artikolu 1(7) tar-Regolament tal-Kummissjoni (UE) 2017/2195 tat-23 ta' Novembru 2017 li jistabbilixxi linja gwida dwar l-ibbilanċjar tal-elettriku ⁽¹⁾ ma jagħtux drittijiet lill-appellanti, li jistgħu jiġu affettwati mid-deċiżjoni kkontestata.

It-tielet aggravju bbażat fuq nuqqas ta' motivazzjoni adegwata fid-digriet appellat sabiex tiġi sostnuta l-konstatazzjoni determinanti li l-Artikolu 1(7) tar-Regolament tal-Kummissjoni (UE) 2017/2195 ma jagħtix drittijiet lill-appellanti.

⁽¹⁾ ĠU 2017, L 312, p. 6.